shivastutiH 



II shivastutiH II 

sphuTaM sphaTikasaprabhaM sphuTitahATakashrljaTaM 
shashAMkadalashEkharaM kapilaphullanEtratrayam I 
tarakShuvarakRuttimadbhujagabhUShaNaM bhUtimat 
kadA nu shitikaMTha tE vapuravEkShatE vlkShaNam II 1 II 

trilOchana vilOchanE lasati tE lalAmAyitE 
smarO niyamaghasmarO niyaminAmabhUdbhasmasAt I 
svabhaktilatayA vashlkRutavatl satlyaM sati 
svabhaktavashagO bhavAnapi vashl praslda prabhO II 2 II 

mahEsha mahitO&si tatpuruSha pUruShAgryO bhavArsa 
naghOra ripughOra tE&navama vAmadEvAMcaliH I 
namaH sapadijAta tE tvamiti paMcharUpO&MchitaH 
prapaMchaya cha paMchavRunmama manastamastADya II 3 II 

rasAghanarasAnalAnilaviyadvivasvadvidhu sa 
prayaShTRuShu niviShTamityaja bhajAAmi mUrtyaShTakam I 
prashAMtamuta bhIShaNaM bhuvanamOhanaM chEtyahO 
vapUMShi guNapuMShi tE&hamahamAtmanO&haMbhidE II 4 II 

vimuktiparamAdhvanAM tava ShaDadhvanAmAspadaM 
padaM nigamavEdinO jagati vAmadEvAdayaH I 
kathaMchidupashikShitA bhagavataiva saMvidratE 
vayaM tu viralAMtarAH kathamumEsha tanmanmahE II 5 II 

kaThOratakuThArayA lalitashUlayA bAhayA 
raNaDDhamarayAa sphuraddhariNayA sakhaTvAMgayA I 
chalAbhirachalAbhirapyagaNitAbhirutrRutyata sa 
shchaturdashA jagaMti tE jaya jayEtyayurvismayam II 6 II 

puratripuraraMdhanaM vividhadaityavidhvaMsanaM 
parAkramaparaMparA api parA na tE vismayaH I 
amarShabalaharShitakShubhitavRuttanEtratrayO sa 

jjvalajvalana hElayA shalabhitaM hi lOkatrayam II 7 II 

sahasranayanO guhaH sahasahasrarashmirvidhu sa 
rbRuhaspatirutAppatiH sasurasiddhavidhyAdharAH I 
bhavatpadaparAyaNAH shrlyamimAmaguH prArthinAM 
bhavAn suratarurdRushaM disha shivAM shivAvallabha II 8 II 

tava priyatamAdatipriyatamaM sadaivAMtaraM 
payasyupahitaM GRutaM svayamiva shriyO vallabham I 
vibhidhya laGubuddhayaH svaparapakShalakShAyitaM 
paThaMti hi luThaMti tE shaThahyadaH shuchA shuMThitAH II 9 II 

nivAsanilayashchitA tava shirastatirmAlikA 
kapAlamapi tE karE tvamashivO&syanaMtardhiyAm I 
tathA&pi bhavataH padaM shiva shivEtyadO j alp at Asa 
makiMchana na kiMchana vRujinamastyabhasmlbhavat II 10 II 

tvamEva kila kAmadhaka sakalakAmamApUrayan 
api trinayanaH sadA vahasi chAtrinEtrOdbhavam I 
viShaM viShadharAn dadhata pibasi tEn chAnaMdavAn 
viruddhacharitOchitAjagadadhlshatEbhikShutA II 11 II 

namaH shiva shivAshivAshiva shivArdha kRuMtAshivaM 
namO hara hara harAharaharAMtarIM mE dRusham I 
namO bhava bhavAbhava prabhava bhUtayE saMpadAM 
namO mRuDa namO namO nama umEsha tubhyaM namaH II 12 II 

satAM shravaNapaddhatiM saratu satratOktrEtyasau 
shivasya karuNaMkurAt pratikRutAt sadA sOditA I 
iti prathitamAnasO vyadhita nAma nArAyaNaH 
shivastutimimAM shivAM HkuchasUrisUnuH sudhlH II 13 II 

II shrl (likucha) nArAyaNapaMDitAchAryavirachitA shivastutiH II 

II bhAratlramaNamukhyaprANAMtargata shrlkRuShNArpaNamastu II 

